

Ir-Rhama


Li taħtha tinsab il-blata

Fejn Gużepi t'Armatija

Dilek Ġisem Ġesù

Qabel ma qeghdu

Fil-qabar.



Il-Għaxar Sena

LULJU-SETTEMBRU, 1964

Għadd 3.

"Super Muros Tuos Jerusalem, Constitui Custodes"

LEHEN

L-ART IMQADDSA

QARI

LI JOHROĠ KULL TLIET XHUR

MILL-KUMMISSARJAT TAL-QABAR TA' KRISTU
F'MALTA

Mitbugh għand "Giov. Muscat & Co. Ltd." — Valletta.


LEHEN L-ART IMQADDSA

QARI

MAHRUĠ MILL-KUMMISSARJAT

TAL-QABAR TA' KRISTU

F'MALTA



Il-Ghaxar Sena

LULJU-SETTEMBRU, 1964.

Ghadd 3.

X'FIH DAN IL-GHADD

It-Triq Weghra u l-Bieb Dejjaq! (Id-Direzzjoni)	65
Ġebel Libnan (P. Nazju Mancini O.F.M.)	66
Għaliex Kristu tal-Kalvarju Idu Sewda (Elsie)	70
Pepprin Ikhal (Ġuża)	71
It-Talb tal-Misilmin (P. Bonaventura Qassis O.F.M.)	73
Kliem Mehud b'Iehor fl-Evangġelju (Ben Jehuza)	75
Il-Għar tal-Ġetsemni (Fra Armando O.F.M.)	80
Ġesù Jiġġarrab mix-Xitan (P. Gwidu Schembri O.F.M.)	83
Fil-Mewt ta' Għasfur Ċkejken (P. Ġużepi Cremona O.F.M.)	86
Il-Wetgħa ta' Hattin (P. Ġużepi Cremona O.F.M.)	87
Iċ-Ċenaklu (Fra Kariton O.F.M.)	89
Festa tal-Familja Franġiskana Maltija	92
Aħbarijiet ta' l-Art Imqaddsa	95
Requiescant In Pace	96

Direzzjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummissarja tat-Terra Santa, Kunvent ta' Ġiezu, il-Belt.

IT-TRIQ WEGHRA U L-BIEB DEJJAQ!

Meta tagħmel xi hâga, jaqbel li jew tagħmilha sewwa, jew ma tagħmilha xej. Għax meta tagħmel hâga bir-rqajja' u bit-tigħbid, m'hux talli xej ma tiswielek, talli tisfagħlek ta' hsâra, lilek u lill-okhrajn. Ġesù n-nifsu, li hu l-Għajn tal-Gherf u l-Qdusija, wissiena fuq hekk meta qâl: "Liema râġel li jrid jibni borġ tal-għassa, ma joqgħodx l-ewwel iqis innejqa, li jewilla wara li jibda jibni, ma jkollâx flâs biex itemm? Jew liema sultân li jkun ġej għal fuqu sultân ieħor, ma joqgħodx jahseb jekk b'għaxart elef jistâx jilqa' lil dâk li jkân ġej fuqu b'għoxrin elf?" (Luqa, XIV, 28-32).

Hekk fost l-Insâra qiegħed jġri l-lum (u kien jġri wkoll żmien ilu) Hafna nies isibu wisq x'joqgħobhom fid-Din li waqqaf Kristu, u jixtiequ li kieku jharsuh; imma jsibu wkoll fih omra jebnin u horox li jarawhom tqâl biex jahmluhom, u jixtiequ li ma kienux hemm. Għal hekk jaraw kif jagħmlu biex jizolqu minnhom, billi jgħidu li Alla hanîn u malajr jahfer, jew li Ġesù ma riedx ifisser dak li qal. Imma min jagħmel hekk, ikun jagħmel bluha kbira, għax la jkân tas-sew Nisrâni, anqas galantom. Jekk tahrab ix-xogħol għax tqil, mela t'ieħ trid tithallas? Biex tithallas trid l-ewwel taħdem, u biex tidhol fil-Ħajja ta' Dejjem trid l-ewwel tgħaddi mill-Mewt taż-Żmien; biex thassel il-hlas li wiegħed Kristu fid-Dinja l-oħra, trid f'did-dinja toqgħod għall-omra tiegħu, għad li horox u jebnin. Għax tkun Nisrâni jġġifieri tkun suldat fl-aqqall tal-gwerra. Din id-dinja hija l-għalqa tax-witan (Gwanni, XIV, 30), għal hekk, tkun Nisrâni jfisser li tkun halliel, li dhalt fil-għalqa tax-witan, tisraqhu mielu u tharbatlu xogħlu. X'tistenna, mela, miex-witan? Tistenna qilla u tagħżib biex ihallsek tal-hsara li tkun għamiltu. Hares lejn Kristu n-nifsu, u l-qaddisin li ġew urajh. Liema wiehed fosthom li ma kienx maħqur? Ġesù kien imghajjar u mmaqdar, u fl-aħħar maqbud u msallab. San Stiefnu kien imħagġar, maqtul u miħhut f'miżbla, barra l-bieb ta' Ġerusalem. San Pawl għadda ħajtu mfittex għal qtîl, jġġgerra minn naħa għall-oħra, imħagġar, imsawwat, miħhât il-habs kemm il-darba, sa kemm fl-aħħar qatluh. U hekk ukoll l-okhrajn.

Jgharralek bl-ikrah, jekk tridha ta' Nisrâni u ddonn li dil-ħajja hija ħajja tax-xalâr. Hażin għalik, jekk int wiehed minn dik il-kotra, li għajr it-tpawwija ta' ġisimhom ma jfittax; 'l Alla jqsuh bhala raġel tal-hanût, u d-dnub xiri bid-dejn, li jhallsuh b'xi sliema jew xi kredu, meta jmorru, bla ndiema, jgħidu x'għamlu lil xi Patri jew Qassis. Jekk Ġesù qal li: "Wegħra t-triq, u dejjaq bieb il-Ħajja" (Matt. VII, 13; Luqa, XIII, 24), int jidhirlek li sa tgiddbu, u tîret il-Ġenna wara ħajja ta' tbahrît?

Mela: Jekk trid li tifdi ruħek, hares l-omra ta' Ġesù kollha kemm huma, u jekk ma tridax, jaqbillek titlaq kollox u ma thares xej. Ma' Ġesù ma hemm x' triq tan-nofs: jew ħabîb, jew għadu (Matt., XII, 30); nofs 'l hawn u nofs 'l hemm, ma jistax ikun, għax: "Hadd ma jista' jaqdi żewġt isjied" (Matt., VI, 24; Luqa XIV, 13). La ddumx, mela, u ara x'għandek tagħmel! La thallix għal għada, għax għada ma jasal qatt!

ID-DIREZZJONI.